

आकाशवाणी खरसाड, प्रादेशिक समाचार: नेपाली

मिति: ०६ अप्रेल २०२४

समय: १८:५० - १९:०० बजे

प्रमुख समाचार

१. प्रधानमन्त्री नरेन्द्र मोदीले आज उत्तर प्रदेशमा एक जनसभालाई सम्बोधित गर्नुहुँदै सम्पूर्ण विश्वमा भारतको जय जयकार भइरहेको बताउनु भएको छ
२. प्रधानमन्त्री नरेन्द्र मोदीको नेतृत्वमा पछिल्लो दशकमा भएका परिवर्तनकारी बदलावहरूलाई उजागर गर्ने उद्देश्यले दिल्ली भाजपा युवा मोर्चाले नयाँ वेबसाइट 'मोदी ट्रान्सफर्मिड भारत' शुरु गरेको छ ।
३. साहित्य सुनौँ परिवार मिरिकले आगामी ३ मईको दिन मिरिकमा बसन्त उत्सव पालन गर्ने भएको छ स
४. दार्जीलिंग सदर पुलिसले आज बिहान दुई वटा पिस्तोल र बुलेटहरू सहित चार जना आरोपीलाई पक्राउ गरेको छ ।

प्रधानमन्त्री -तरक्की

प्रधानमन्त्री नरेन्द्र मोदीले आज उत्तर प्रदेशमा एक जनसभालाई सम्बोधित गर्नुहुँदै आज सम्पूर्ण विश्वमा भारतको जय जयकार भइरहेको बताउनु भएको छ । उहाले -भारत विश्वमा शक्तिशाली र तीव्र गतिमा विकसित राष्ट्रको रूपमा परिचित बनेको बताउनु भएको छ । प्रधानमन्त्री श्री मोदीले कांग्रेसको सरकारले भारतको छवि दुर्बल र भ्रष्ट बनाएको बताउनु भएको छ । उत्तरप्रदेशको सहारनपुरको पुरानो राधास्वामी सत्संग भवन प्रांगणमा आयोजित जनसभालाई सम्बोधित गर्नुहुँदै भाजपाको निम्ति राष्ट्र प्रथम हो भनि बताउनु भएको छ । उहाले भारत विश्वको सबैभन्दा ठूलो पाँचौँ आर्थिक शक्ति बनेको र मानिसहरू भाजपासित सत्ताको निम्ति नभएर एक मिशनको निम्ति जोडिन खोजिरहेको बताउनुभएको छ ।

***** o *****

प्रधानमन्त्री - उत्तर प्रदेश

प्रधानमन्त्री नरेन्द्र मोदीले एक सय चालिस करोड जनताको सहयोग को कारण भारतले विश्वमा तरक्की गरिरहेको बताउनु भएको छ । उहाले उत्तर प्रदेशको सहारनपुरमा आयोजित एक जनसभालाई सम्बोधन गर्नुहुँदै भाजपाको लागी राष्ट्र प्रथम रहेको बताउनु भएको छ । उहाले अझ भन्नुभयो - देश भन्दा ठुलो केहि छैन र देश हित भन्दा ठुलो अरु केहि छैन । भाजपाले आफ्नो सिधान्त र आफ्नो संकल्पलाई राजनीतिसित जोडे राष्ट्र हित र गरिब को कल्याण को लागी समर्पित गरेको बताउनु भयो । भारतलाई मजबुत देश बनाउन भाजपा लागे परेको प्रधानमन्त्री श्री मोदीले बताउनु भएको छ ।

***** o *****

भाजपा - दिल्ली

प्रधानमन्त्री नरेन्द्र मोदीको नेतृत्वमा पछिल्लो दशकमा भएका परिवर्तनकारी बदलावहरूलाई उजागर गर्ने उद्देश्यले दिल्ली भाजपा युवा मोर्चाले नयाँ वेबसाइट 'मोदी ट्रान्सफर्मिड भारत' शुरु गरेको छ । यस अवसरमा भारतीय जनता पार्टीका प्रदेश अध्यक्ष वीरेन्द्र सचदेवाले सरकारका पहलहरू बारेमा जनतालाई जागरुक तुल्याउन युवाको सहभागितामा जोड दिनु भएको छ । उहाले प्रधानमन्त्री मोदीको राष्ट्र निर्माण गर्ने दृढता र भाजपा को शासनकालमा विभिन्न क्षेत्रमा भएको प्रगतिको चर्चा गर्नुभएको छ । सचदेवाले भन्नुभएको छ -, 'आगामी दिनमा युवा नेताहरूले दिल्लीका ७० विधानसभा निर्वाचन क्षेत्रहरूको भ्रमण गर्नेछन् र भाजपाको शासनकालमा देशमा भएका विकास कार्यहरूको बारेमा जागरुकता फैलाउनेछन्।

***** o *****

भूपतिनगर -बिस्फोट

पूर्वी मेदिनीपुरको भूपतिनगरमा भएको बिस्फोटको जाँच गर्ने क्रममा त्यहाँ पुगेको एनआईएको टीममाथि आज शनिवार उपद्रवीहरूले घेरेर हमला गरेको छ । एनआईए अधिकारीहरूको कारमाथि ढुंगामुडा गरिएको छ भने दुई अधिकारीलाई चोट लागेको छ। यसअघि 5 जनवरीमा उत्तर 24 परगनाको सन्देशखालीमा तृणमूल कांग्रेस नेता शाहजहांको घरको तलाशी लिनै क्रममा ईडी टीममाथि तृणमूल कांग्रेस नेताका समर्थकहरूले हमला गरेका थिए।

***** o *****

खोरीबारी – ब्राउन सुगर

खोरीबारीको पानीट्याङ्की पुलिसले ३०२ ग्राम ब्राउन सुगर सहित दुई युवकलाई पक्राउ गरेको छ । उद्धार गरिएको ब्राउन सुगरको अनुमानित बजार मूल्य लाखौं रहेको बताइएको छ । ब्राउन सुगर सहित पक्राउ परेका दुई जनालाई पानीट्याङ्की पुलिसले थप कारबाहीका लागि खोरीबारी पुलिसलाई सुम्पिएको छ ।

***** o *****

अलिपुरद्वार -दुर्घटना

अलिपुरद्वारमा ट्रकको धक्काबाट दुई जना मोटरसाइकल यात्रीको मृत्यु भएको छ । अलिपुरद्वार जिल्ला अन्तर्गत एशियन हाईवे -४८ स्थित बिरपाडा चौपथीमा हिज राति उक्त दुर्घटना भएको बताइएको छ । मृतक मदारीहाटको मुजनई चिया बगानका बासिन्दा रहेको बताइएको छ । स्थानीय सुत्र अनुसार, उनीहरू राति अबेर राति मोटरसाइकलमा वीरपाडाबाट घर फर्किरहेको समय एशियन हाईवे-४८ स्थित वीरपाडा चौपथी नजिकै तीव्र गतिमा आएको ट्रकले मोटरसाइकललाई धक्का दिएका थिए । वीरपाडा पुलिसले शव उद्धार गरी थप कारबाही अघि बढाएको छ ।

***** o *****

मानव उत्थान सेवा समिति मातृदिवस

मानव उत्थान सेवा समिति, मिरिक तहसिल अन्तर्गत सियोक शाखाको तत्त्वावधानमा आज सतपालजी महाराजको माता राजेश्वरी देवीको पावन जन्मोत्सव हर्षोल्लासका पालन गरियो । सियोक डाँडा गाउँस्थित दिव्य ज्योति क्लबमा माउसेस मिरिक तहसिल प्रभारी महात्मा मनोहारी बाईजीको अध्यक्षतामा सम्पन्न मातृदिवसको रुपमा पालन गरिएको कार्यक्रममा महात्मा मनोहारी बाई र अचला बाईजी मुख्य रुपमा उपस्थित हुनुहुन्थ्यो यस अवसरमा मानव जीवनमा अध्यात्मज्ञानको महत्त्वबारे बक्ताहरूले प्रकाश पारेका थिए ।

***** o *****

साहित्य सुनौँ परिवार मिरिक

साहित्य सुनौँ परिवार मिरिकको १०५ औँ प्रकरण आज मिरिक प्रेमचन्द स्मृति ग्रामीण पुस्तकालयमा सम्पन्न भयो । राजबहादुर राईको अध्यक्षतामा सम्पन्न कार्यक्रममा पोयट आइडल नेपालमा प्रतिस्पर्धा गरिरहेका कवि अनिल बिद्रोहीलाई भोट गरिदिने सबैमा अपिल गरियो भने साहित्य सुनौँ परिवारले आगामी दिनमा साहित्य अकादमी दिल्लीसँग संयुक्त रुपमा साहित्यिक कार्यक्रम गर्ने तयारी भईरहेको जानकारी दिएको छ । आगामी ४ मईको दिन मिरिकमा बसन्त उत्सव पालन गरिने निर्णय लिइएको जानकारी सचिव शिला लामाले दिनुभएको छ ।

***** o *****

मौसम

कोलकाता महानगर समेत राज्यका अन्य भागहरूमा अत्याधिक गरम जारी रहेको छ। अलिपुरस्थित मौसम विभागको क्षेत्रीय मुख्यालयद्वारा आज जारी बयानमा कोलकातामा न्यूनतम तापमान 28.5 डिग्री सेल्सियस तथा अधिकतम तापमान 36.7 डिग्री सेल्सियस रेकर्ड गरियो । कोलकाता अतिरिक्त हावड़ा, हुगली, उत्तर औ दक्षिण 24 परगना, पूर्व औ पश्चिम मेदिनीपुर, पुरुलिया, बाँकुड़ा समेत राज्यका अन्य भागहरूमा अत्याधिक गरम महसूस भइरहेको छ। दक्षिण बंगालमा तापमान 29 देखि 37 डिग्री सेल्सियसबीच कायम छ भने उत्तर बंगालका अलिपुरद्वार, कुचबिहार, जलपाईगुडी, दार्जीलिङ एवं कालेबुडमा पनि गर्मी महसूस भइरहेको छ।

***** o *****

दार्जीलिंग पुलिस

दार्जीलिंग सदर पुलिसले आज बिहान दुई वटा पिस्तोल र बुलेटहरु बेच्ने प्रयास गरिरहेको समय चार जना आरोपीलाई पक्राउ गरेको छ । पुलिसले यस मामिलामा बिस्तृत जाच शुरु प्रक्रिया अघि बढाएको छ ।

***** o *****